

నువ్వుద్దు..

నీ పాలనొద్దు

- రేవంత్ తీరును తప్పబడుతున్న రైతులు
- బీఆర్ఎస్ ప్రభుత్వమే కావాలంటూ స్పష్టం

- కరెంట్, ధరణిపై కాంగ్రెస్ అక్కసు
- వ్యవసాయాన్ని భ్రష్టుపట్టించేలా వ్యాఖ్యలు



రికార్డులన్నీ తారుమారైతయే..



దళారీల బాధలు తప్పవు..

తెలంగాణ సర్కారు రైతుల కోసం తెచ్చిన ధరణితో శానా బాగుంది. ఇది వచ్చినక భూమి రిజిస్ట్రేషన్ కోసం దళారులకు పైసా ఇయ్యాలన్న పని లేకుండా పోయింది. మధ్యవర్తులు లేకుండానే రిజిస్ట్రేషన్లు అయితున్నయ్యే. పైసలే ఆన్లైన్ల కట్టంగనే పని అయిపోతుంది. దళారీలకు డబ్బులిచ్చి మోసపోయే బాధలు తప్పినయ్యే. భూమి రిజిస్ట్రేషన్కు ఇస్తున్న పైసలన్నీ ప్రభుత్వానికి చేరుతున్నయ్యే. ఎలాంటి సమస్యలు లేకుండా పనులైతు న్నయ్యే. రైతుల భూములకు రక్షణ కావాలంటే ధరణి ఉండాలి. ధరణి పోతే దళారుల రాజ్యం వస్తది. ధరణి లేక ముందు రికార్డులన్నీ పట్టారీ చేతిలో ఉండేవి. ఒకరి భూములను మరొకరి పేరుమీద మార్చే వారు. ఇదంతా తెలియకపోతుండే. మనకు అవసరము న్నప్పుడు పోతే ఆ భూమి మరొకరి పేరుమీద ఉంటుం డె. ఇప్పుడు ధరణితో ఎక్కడ ఉన్నా భూ వివరాలను తెలుసుకోవచ్చు. ఇది రైతులకు ఎంతో మేలు చేస్తుంది. మాకు కాంగ్రెస్ వద్దు.. రైతుల క్షేమం కోరే బీఆర్ఎస్ ముద్దు. రైతులమంశా కారు గుర్తుకు ఓటు వేస్తాం.

- దామోదర్ రెడ్డి, రైతు, రామకృష్ణయ్యపల్లి గ్రామం, ధన్వాడ మండలం

భూమికి భద్రత పెరిగింది

ధరణి వచ్చినక భూమికి భద్రత పెరిగింది. సీఎం కేసీఆర్ ధరణి తీసుకురా వడం చాలా మంచిగైంది. ఇంతవరకు భూములు రిజిస్ట్రేషన్ ఇబ్బందిగా ఉండే. భూములు రిజిస్ట్రేషన్ చేసుకోవాలంటే పైరవీకారులు, పట్టారీలను ఆశ్రయించా ల్ని వస్తుండే. ఇప్పుడు ఆ పరిస్థితి లేదు. తాసీల్దార్ కార్యాలయంలో రిజిస్ట్రేషన్లు అవుతుండడంతో సులువుగా ఉంది. గతంలో భూమి రిజిస్ట్రేషన్ చేసుకోవా లంటే రోజంతా రిజిస్ట్రేషన్ కార్యాలయం వద్ద ఉండాలి వచ్చేది. ఇప్పుడు తాసీల్దార్ కార్యాలయంలో గంట సేపట్లో అయిపోతుంది. రిజిస్ట్రేషన్ అయిన వెంటనే అమ్మిన వారి ఖాతా నుంచి కొన్నవారి ఖాతాలోకి భూమి మార్పిడి జరుగుతుంది. పాస్ పుస్తకం, ట్రైబిల్ పుస్తకం రావాలంటే చాలా సమయం పట్టేది. ఇప్పుడు 15 రోజుల్లో పోస్టులో ఇంటికి వస్తుంది. కాంగ్రెస్ అధికారం లోనికి వస్తే ధరణి తీసేస్తమంటున్నారు. ధరణి తీసేస్తే మళ్ళీ భూమి తగాదాలు తప్పవు. పైరవీకారుల రోజులు మల్లా తీసుకొచ్చేందుకు కాంగ్రెస్ అధికారం చూస్తున్నారు. ధరణి కొనసాగాలంటే కాంగ్రెస్ను బొందపెట్టాలి. మళ్ళీ కేసీఆర్ సర్కారు రావల్సిందే..

- బి.వెంకటరెడ్డి, రైతు, నిడింత గ్రామం, మద్దూర్ మండలం



తెలంగాణ ప్రభుత్వం రికార్డులన్నీ పక్కాగా చేసి రైతులు ఎప్పుడైనా చూసు కునేలా ఆన్లైన్లో భద్రపర్చింది. గతంలో పహణీ, ఆర్వోఆర్ అన్ని రికార్డుల్లో రాసి ఉంచేవారు. రికార్డులు అవసరం ఉన్నప్పుడు తీయడం, పెట్టడంతో అవి చిరిగిపో యేవి. రికార్డులు మార్పులు, చేర్పులు చేయాలన్నా వాటిని తీసి మార్చేవారు. ధరణి ఏర్పాటు తరువాత క్రయవిక్రయాలన్నీ ఆన్లైన్లోనే కొనసాగుతున్నది. భూమి అమ్మడం, కొనడం అయ్యాక వారం వారంలోగా పట్టాదారు పాసుపుస్తకం ఇంటికి వస్తుంది. దీంతో రైతులు నిశ్చింతగా ఉంటున్నారు. కాంగ్రెస్ పార్టీ వాళ్లు ధరణిని రద్దు చేసి భూమాత పోర్టల్ తీసుకొస్తమని చెబుతున్నారు. వారు తెచ్చే కొత్త పోర్టల్ ద్వారా మళ్ళీ రికార్డులన్నీ తారుమారయ్యే అవకాశం ఉంది. ధరణి ఇలాగే కొనసాగించాలి.

- గొనిపాటి వెంకటేశ్, రైతు, కృష్ణమండలం, నారాయణపేట జిల్లా

ఆఫీసుల సుట్టూ తిరగాల్సిందే..




గతంలో రెవెన్యూ అధికారుల చుట్టూ తిరుగుతూ నా భూమి వివరాలు చూసుకుంటుంటే. తెలంగాణ వచ్చినకం కేసీఆర్ మాకు అండగా ఉంటూ భూమి వివరాలు సులువుగా తెలుసుకునేందుకు ధరణి తీసుకొచ్చింది. ఇప్పుడైతే భూమి వివరాలు కావాలంటే నా ఫోన్లో ధరణి డౌన్ లోడ్ చేసి చూసుకోవచ్చు. భూమి భద్రతతో

పాటు అధికారుల చుట్టూ తిరిగి పని తప్పింది. ధరణి వచ్చినక రిజిస్ట్రేషన్ బాధలు తగ్గినయ్యే. తక్కువ సమయంలో పని పూర్తయితుంది. అప్పుడైతే వారాలకు వారాలు ఆఫీసుల సుట్టూ తిరుగుతుంటేమి. ఇప్పుడైతే 15 నిమిషాల్లోనే రిజిస్ట్రేషన్ చేస్తున్నారు. ధరణితో దళారీ వ్యవస్థ కనిపిస్తులేదు. ఇది వచ్చినాకనే రైతులకు భూరికార్డులపై ధైర్యం పెరిగింది. ధరణిని వద్దన్న వాళ్లకు మేమే బుద్ధి చెప్పింది. కాంగ్రెస్ నాయకులు అధికారంలో ఉన్నప్పుడు ఏమీ చేయకుండా.. రైతులకు అండగా నిలిచిన కేసీఆర్ పథకాలపై విషంగ కృతున్నారు. రాబోయే ఎన్నికల్లో కాంగ్రెస్ అధికారం తెచ్చిస్తాం. తెలిసి తెలిసి కష్టాలను ఎవరు కొని తెచ్చుకుంటారు. ఏ ఇబ్బందులు లేని కేసీఆర్ పాలనేనే కావాలి. కాబట్టి కారు గుర్తుకే ఓటు వేసి గెలిపించుకుంటాం.

- ఎం.భాస్కర్, రైతు, అడ్డాకుల మండలం, మహబూబ్ నగర్ జిల్లా

ధరణితోనే భూములకు భద్రత



సీఎం కేసీఆర్ రైతుల ఇబ్బందులను స్వయంగా చూసిండు గనుకనే ధరణిని తీసుకువచ్చిండు. దీంతో రైతుల జీవితాల్లో వెలుగులు వచ్చినవి. మా భూములకు ధరణి రక్షణ కవచంగా ఉంది. గతంలో మా భూములు ఇష్టా జ్యంగా దళారులు, అధికారులు కుమ్మక్కై ఎవరి పేరు మీద అంటే వారి పేర్లపై ఎక్కించటోళ్లు, పహణీల కోసం అధికారుల చుట్టూ చెప్పులు అరిగి తిరిగేటోళ్లం అయినా ఇచ్చే వారు కాదు. ఇక భూముల రిజిస్ట్రేషన్లు అయితే చెప్పే అవసరం లేదు, నెలలు ఏండు తరబడి తిరిగినా కాకపోవడంతో దళారులు, పట్టారీలకు లంచాలు ఇస్తే కాని పనులు జరిగేవి కావు. ఈ బాధలు అన్ని ఇప్పుడిప్పుడే కుదుట పడుతున్నాయి. ఇంతలోనే కాంగ్రెస్ పార్టీ అధికారంలోకి వస్తే ధరణిని రద్దు చేస్తాం, బంగాళాఖాతంలో వేస్తాం అని అంటున్నారు. నిజంగా వీరికి వ్యవసాయంపై ఏమాత్రం సోయిలేని మాటలు మాట్లాడుతున్నారు. ఇలాంటి వాళ్లను గనుక ఎన్నుకుంటే రైతుల ఆగం కావాలి. అందుకే రైతులందరూ సీఎం కేసీఆర్ వెంటనే ఉండాలి. ధరణిని కాపాడుకోవాలి.

- నరసింహ, రైతు, గోష్టాపురం, పెంట్లపల్లి మండలం

కాంగ్రెస్ను నమ్మితే నట్టేట్లోకే..

ధరణి పోర్టల్ను తీసివేస్తే భూముల రిజిస్ట్రేషన్ కోసం పైరవీకారుల చుట్టూ చక్కర్లు కొట్టాల్సి వస్తుంది. పట్టారీ, పట్టారీలకు లంచాలు ఇవ్వాలన్న పరిస్థితి ఏర్పడుతుంది. ధరణి తీసివేసి బంగాళాఖాతంలో పడేయాలి అంటున్న కాంగ్రెస్ పెద్దల ఆ మాటల వెనుక మతాలబు ఎందో ప్రజలకు వివరించాలి. కాంగ్రెస్ అధికారం రైతులంటే ఎందుకంటే తపగనో అర్థం కావడం లేదు. సీఎం కేసీఆర్ రైతులు పట్ట ఇబ్బందులను గమనించి అధికారంలోకి వచ్చిన వెంటనే ధరణి పోర్టల్ తీసుకురావడంతో పనులన్నీ సజావుగా జరుగుతున్నాయి. ఇంత మంచి వ్యవస్థను తీసివేసి దళారీ రాజ్యం చేద్దామని కాంగ్రెస్ అనుకుంటున్నారేమో, కానీ వాళ్లు అధికారంలోకి వచ్చేది లేదు సచ్చేది లేదు. వాళ్లు చెప్పే మాటలు నమ్మితే రైతులు నట్టేల మునగాల్సిందే. ధరణి పోర్టల్తో సులువుగా రిజిస్ట్రేషన్లు జరుగుతున్నాయి. ఎలాంటి ఇబ్బంది లేదు. మళ్ళీ కేసీఆర్ రావాలి ధరణి పోర్టల్ ఉండాలి.

- మహ్మద్ అహ్మద్, రైతు, ఆమనగల్లు



రైతులను ఆగం చేసేందుకే..



రాష్ట్రం ఏర్పడిన తర్వాత సీఎం కేసీఆర్ రైతుల సంక్షేమానికి అనేక పథకాలను అందించారు. ప్రభుత్వం నూతనం గా తీసుకొచ్చిన ధరణి పోర్టల్తో భూసమస్యలు తీరిపోయాయి. నిమిషాల వ్యవధిలోనే రిజిస్ట్రేషన్ పూర్తవుతుంది. ధరణి లేనప్పుడు రైతులు ఎన్నో ఇబ్బందులు పడ్డారు. రాత్రికి రాత్రీ పట్టాదారులు పేర్లను మారుస్తూ అవినీతి అధికారులు సొమ్ము చేసుకున్నారు. తాసీల్దార్ కార్యాలయాలు పైరవీకారులతో నిండి పోయేది. నిత్యం గ్రామాల్లో భూములకు సంబంధించిన గొడవలే జరిగేవి. తెలంగాణ ప్రభుత్వం తెచ్చిన ధరణి పోర్టల్తో రైతుల భూములు భద్రంగా ఉన్నాయి. రైతుల అనుమతి లేనిదే మరొకరి పేరు మీదికి భూమి మారదు. రైతుల మేలు కోసం తెచ్చిన ధరణిని వద్దని కాంగ్రెస్ నాయకులు చెబుతున్నారు. కాంగ్రెస్ నాయకులు రైతులను ఆగం చేసేందుకే ధరణిని రద్దు చేస్తామని పదే పదే ప్రకటిస్తున్నారు. ధరణి రద్దయితే మళ్ళీ దళారుల రాజ్యం పుట్టుకొస్తుంది. కాంగ్రెస్ పార్టీని నమ్మితే రైతులు ముసగడం ఖాయం.

- శివయాదవ్, రైతు, చల్లంపల్లి, కడప మండలం

కాంగ్రెస్ ప్రభుత్వంలో దళారులదే పెత్తనం

కాంగ్రెస్ ప్రభుత్వంలో దళారులదే పెత్తనం ఉండేది. మళ్ళీ కాంగ్రెస్ వస్తే దళారులను పోషించినట్లే. సీఎం కేసీఆర్ తెచ్చిన ధరణి పోర్టల్ ఎంతో బాగుంది. ఎలాంటి దళారుల ప్రయోగం లేకుండా భూముల రిజిస్ట్రేషన్ పోషించే పాటు వెంటనే మ్యూటీషన్ అయిపోతుంది. భూముల అమ్మకాలు ఎంతో సులభతరం అయ్యాయి. ధరణి తోనే భూములు సరైన భద్రత ఏర్పడింది. గత కాంగ్రెస్ ప్రభుత్వం హయాంలో రిజిస్ట్రేషన్లు, మ్యూటీషన్లు కావాలంటే రైతులు దళారులను ఆశ్రయిస్తే గాని పని అయ్యేదికాదు. ఇప్పుడు ధరణితో ఆ సమస్యలు పూర్తిగా తొలగిపోయాయి. సీఎం కేసీఆర్ ముందు చూపుతో ధరణికి శ్రీకారం చుట్టిండు. ధరణిని యథావిధిగా కొనసాగించాలి.

- కొమ్మగోని నాగయ్యగౌడ్, రైతు, గొల్లంపల్లి, వెల్లండ్ మండలం



రైతుల్లో భయం మొదలైంది...

ముఖ్యమంత్రి కేసీఆర్ తీసుకొచ్చిన ధరణితో రైతుల భూములకు పూర్తి స్థాయిలో రక్షణ ఏర్పడింది. కాంగ్రెస్ అధికారంలోకి వస్తే ధరణిని రద్దు చేస్తామని చెప్పడం తెలివి తక్కువ ఆలోచన. ధరణిని రద్దు చేస్తే భద్రత కరువై దళారుల రాజ్యం మళ్ళీ వస్తుంది. కాంగ్రెస్ పార్టీ కౌలు రైతుల కోసం నూతన చట్టాన్ని తెస్తామని చెబుతున్నారు. కొత్త చట్టంలో కౌలు దారుల కాలం తెస్తామని ప్రకటించడంతో పట్టాదారుల భయం మొదలైంది. తాతల కాలం నుండి మేము వ్యవసాయం చేస్తున్నాం. గతంలో ఎప్పుడు కూడా కౌలు రైతులతో ఒప్పంద పత్రం రాసుకోలేదు. నోటి మాటతోనే కౌలుకి ఇచ్చేవాళ్లం. కాంగ్రెస్ అధికారం వస్తే కౌలు చట్టంతో పట్టాదారులకు, కౌలుదారులకు దూరం పెరుగుతుంది. కౌలు ఒప్పంద చట్టంతో భవిష్యత్లో అనేక సమస్యలు వస్తాయి. రైతులందరూ పెట్టుబడి సాయాన్ని పట్టాదారుడికి లేదా కౌలు రైతుల్లో ఒకరికే ఇస్తామంటే గొడవలు ప్రారంభవుతాయి.

- రవీందర్ రెడ్డి, రైతు, సోలార్ పూర్ సర్పంచ్, కడప మండలం

